

॥ ఓం నమో వేదాంతే ॥

15.10.2024మంగళవారం (450వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనత్రింశోఽధ్యాయః

ప్రాచీనబర్హిరువాచ

భగవంస్తే వచోఽస్మాభిర్న సమ్యగవగమ్యతే

కవయస్తద్విజ్ఞానంతి న వయం కర్మమోహితాః

॥ 4-29-1 ॥

నారద ఉవాచ

పురుషం పురంజనం విద్యాద్యద్వ్యనక్తాత్మనః పురం

ఏకద్విత్రిచతుష్పాదం బహు పాదమపాదకం

॥ 4-29-2 ॥

యోఽవిజ్ఞాతాహృతస్తస్య పురుషస్య సఖేశ్వరః

యన్న విజ్ఞాయతే పుంభిర్నామభిర్వా క్రియాగుణైః

॥ 4-29-3 ॥

యదా జిఘ్కుక్షన్ పురుషః కార్త్యేన ప్రకృతేర్గుణాన్

నవద్వారం ద్విహస్తాంఘ్రి తత్రామనుత సాధ్వితి

॥ 4-29-4 ॥

బుద్ధిం తు ప్రమదాం విద్యాన్మమాహమితి యత్మతం

యామధిష్ఠాయ దేహేఽస్మిన్ పుమాన్ భుంక్తేక్షభిర్గుణాన్

॥ 4-29-5 ॥

సఖాయ ఇంద్రియగణా జ్ఞానం కర్మ చ యత్మతం

సఖ్యస్తద్వృత్తయః ప్రాణః పంచవృత్తిర్యథోరగః

॥ 4-29-6 ॥

బృహద్బలం మనో విద్యాదుభయేంద్రియనాయకం

పంచాలాః పంచవిషయా యన్మధ్యే నవ ఖం పురం

॥ 4-29-7 ॥

అక్షిణీ నాసికే కర్ణౌ ముఖం శిశ్నగుదావితి

ద్వే ద్వే ద్వారౌ బహిర్యాతి యస్తదింద్రియసంయుతః

॥ 4-29-8 ॥

అక్షిణీ నాసికే ఆస్యమితి పంచ పురః కృతాః

దక్షిణా దక్షిణః కర్ణ ఉత్తరా చోత్తరః స్మృతః

॥ 4-29-9 ॥

పశ్చిమే ఇత్యథో ద్వారౌ గుదం శిశ్నమిహోచ్యతే

ఖద్యోతావిర్ముఖీ చాత్ర నేత్రే ఏకత్ర నిర్మితే

రూపం విభ్రాజితం తాభ్యాం విచష్టే చక్షుషేశ్వరః

॥ 4-29-10 ॥

నలినీ నాలినీ నాసే గంధః సౌరభ ఉచ్యతే

ఘ్రాణో^౨ వధూతో ముఖ్యాస్యం విపణో వాగ్రసవిద్రసః

॥ 4-29-11 ॥

ఆపణో వ్యవహారో^౨ త్ర చిత్రమంధో బహూదనం

పితృహూర్దక్షిణః కర్ణ ఉత్తరో దేవహూః స్మృతః

॥ 4-29-12 ॥

ప్రవృత్తం చ నివృత్తం చ శాస్త్రం పంచాలసంజ్ఞితం

పితృయానం దేవయానం శ్రోత్రాఞ్చుతధరాద్వజేత్

॥ 4-29-13 ॥

ఆసురీ మేఢ్రమర్వాగ్ద్వార్యవాయో గ్రామిణాం రతిః

ఉపస్థో దుర్మదః ప్రోక్తో నిర్మతిర్గుద ఉచ్యతే

॥ 4-29-14 ॥

వైశసం నరకం పాయుర్లుబ్ధకో^౨ న్ధౌ తు మే శృణు

హస్తపాదౌ పుమాంస్తాభ్యాం యుక్తో యాతి కరోతి చ

॥ 4-29-15 ॥

అంతఃఓపురం చ హృదయం విషూచిర్మన ఉచ్యతే

తత్ర మోహం ప్రసాదం వా హర్షం ప్రాప్నోతి తద్గుణైః

॥ 4-29-16 ॥

యథా యథా విక్రియతే గుణాక్తో వికరోతి వా

తథా తథోపద్రష్టా^౨ త్మా తద్వృత్తిరనుకార్యతే

॥ 4-29-17 ॥

దేహో రథస్త్వింద్రియాశ్వః సంవత్సరరయో^౨ గతిః

ద్వికర్మచక్రస్త్రిగుణధ్వజః పంచాసుబంధురః

॥ 4-29-18 ॥

మనోరశ్మిర్బుద్ధిసూతో హృన్నీడో ద్వంద్వకూబరః

పంచేంద్రియార్థప్రక్షేపః సప్తధాతువరూథకః

॥ 4-29-19 ॥

ఆకూతిర్విక్రమో బాహ్యో మృగతృష్ణాం ప్రధావతి

ఏకాదశేంద్రియచమూః పంచసూనా వినోదకృత్

॥ 4-29-20 ॥

సంవత్సరశ్చండవేగః కాలో యేనోపలక్షితః

తస్యాహనీహ గంధర్వా గంధర్వో రాత్రయః స్మృతాః

హరంత్యాయుః పరిక్రాంత్యా షష్ఠ్యుత్తరశతత్రయం

॥ 4-29-21 ॥

కాలకన్యా జరా సాక్షాల్లోకస్తాం నాభినందతి

స్వసారం జగృహే మృత్యుః క్షయాయ యవనేశ్వరః

॥ 4-29-22 ॥

ఆధయో వ్యాధయస్తస్య సైనికా యవనాశ్చరాః
భూతోపసర్గాశురయః ప్రజ్వారో ద్వివిధో జ్వరః

॥ 4-29-23 ॥

ఏవం బహువిధైర్దుఃఖైర్దైవభూతాత్మసంభవైః
క్లిశ్యమానః శతం వర్షం దేహే దేహీ తమోవృతః

॥ 4-29-24 ॥

ప్రాణేంద్రియమనోధర్మానాత్మన్యధ్యస్య నిర్గుణః
శేతే కామలవాన్ ధ్యాయన్ మమాహమితి కర్మకృత్

॥ 4-29-25 ॥

యదాఽఽత్యానమవిజ్ఞాయ భగవంతం పరం గురుం
పురుషస్తు విషజ్ఞేత గుణేషు ప్రకృతేః స్వదృక్

॥ 4-29-26 ॥

గుణాభిమానీ స తదా కర్మాణి కురుతేఽవశః
శుక్లం కృష్ణం లోహితం వా యథా కర్మాభిజాయతే

॥ 4-29-27 ॥

శుక్లాత్ప్రకాశభూయిష్యాన్ లోకానాప్నోతి కర్త్విచిత్
దుఃఖోదర్మాన్ క్రియాసాంస్తమః శోకోత్కటాన్ క్వచిత్

॥ 4-29-28 ॥

క్వచిత్పుమాన్ క్వచిచ్ఛ్రీ క్వచిన్నోభయమంధధీః
దేవో మనుష్యస్తిర్యగ్వా యథా కర్మగుణం భవః

॥ 4-29-29 ॥

క్షుత్పరీతో యథా దీనః సారమేయో గృహం గృహం
చరన్ విందతి యద్దిష్టం దండమోదనమేవ వా

॥ 4-29-30 ॥

తథా కామాశయో జీవ ఉచ్ఛావచపథా భ్రమన్
ఉపర్యథో వా మధ్యే వా యాతి దిష్టం ప్రియాప్రియం

॥ 4-29-31 ॥

దుఃఖేష్వేకతరేణాపి దైవభూతాత్మహేతుషు
జీవస్య న వ్యవచ్ఛేదః స్యాచ్ఛేత్తత్తత్ప్రతిక్రియా

॥ 4-29-32 ॥

యథా హి పురుషో భారం శిరసా గురుముద్వహన్
తం స్కంధేన స ఆధత్తే తథా సర్వాః ప్రతిక్రియాః

॥ 4-29-33 ॥

నైకాంతతః ప్రతీకారః కర్మణాం కర్మ కేవలం
ద్వయం హ్యవిద్యోపసృతం స్వప్నే స్వప్న ఇవానఘ

॥ 4-29-34 ॥

అర్థే హ్యవిద్యమానేఽపి సంసృతిర్న నివర్తతే
మనసా లింగరూపేణ స్వప్నే విచరతో యథా

॥ 4-29-35 ॥

అథాత్మనోఽర్థభూతస్య యతోఽనర్థపరంపరా
సంసృతిస్తద్వ్యవచ్ఛేదో భక్త్యా పరమయా గురౌ

॥ 4-29-36 ॥

వాసుదేవే భగవతి భక్తియోగః సమాహితః
సద్్రీచీనేన వైరాగ్యం జ్ఞానం చ జనయిష్యతి
సోఽచిరాదేవ రాజర్షే స్వాదచ్యుతకథాశ్రయః
శృణ్వతః శ్రద్ధధానస్య నిత్యదా స్వాదధీయతః
యత్ర భాగవతా రాజన్ సాధవో విశదాశయాః

॥ 4-29-37 ॥

॥ 4-29-38 ॥

భగవద్గుణానుకథనశ్రవణవ్యగ్రచేతసః
తస్మిన్ మహన్ముఖరితా మధుభిచ్ఛ్చరిత్ర
పీయూషశేషసరితః పరితః స్రవంతి

॥ 4-29-39 ॥

తా యే పిబంత్యవిత్తృషో నృప గాఢకర్ణై
స్తాన్ న స్పృశంత్యశనత్పృథ్విశోకమోహః
వీతైరుపద్రుతో నిత్యం జీవలోకః స్వభావజైః
న కరోతి హరేర్నానం కథామృతనిధౌ రతిం

॥ 4-29-40 ॥

॥ 4-29-41 ॥

ప్రజాపతిపతిః సాక్షాద్భగవాన్ గిరిశో మనుః
దక్షాదయః ప్రజాధ్యక్షా వైష్ణికాః సనకాదయః
మరీచిరత్ర్యంగిరసౌ పులస్త్యః పులహః క్రతుః

॥ 4-29-42 ॥

భృగుర్వసిష్ఠ ఇత్యేతే మదంతా బ్రహ్మవాదినః
అద్యాపి వాచస్పతయస్తపోవిద్యాసమాధిభిః

॥ 4-29-43 ॥

పశ్యంతోఽపి న పశ్యంతి పశ్యంతం పరమేశ్వరం

॥ 4-29-44 ॥

శబ్దబ్రహ్మణి దుష్పారే చరంత ఉరు విస్తరే
 మంత్రలింగైర్వ్యవచ్ఛిన్నం భజంతో న విదుః పరం
 (సర్వేషామేవ జంతూనాం సతతం దేహపోషణే
 అస్తి ప్రజ్ఞా సమాయత్తా కో విశేషస్తదా నృణాం ..
 లభ్యేహాంతే మనుష్యత్వం హిత్వా దేహోద్యసద్గ్రహం
 ఆత్మసృత్యా విహాయేదం జీవాత్మా స విశిష్యతే ..)

|| 4-29-45 ||

యదా యమనుగృహ్లాతి భగవానాత్మభావితః
 స జహాతి మతిం లోకే వేదే చ పరినిష్ఠితాం

|| 4-29-46 ||

తస్మాత్కర్మసు బర్హిష్మన్నజ్ఞానాదర్థకాశిషు
 మార్థదృష్టిం కృథాః శ్రోత్రస్పర్శిష్వస్పృష్టవస్తుషు
 స్వం లోకం న విదుస్తే వై యత్ర దేవో జనార్దనః

|| 4-29-47 ||

అహుర్ధామ్రుథియో వేదం సకర్మకమతద్విదః
 ఆస్తీర్య దర్శైః ప్రాగగ్రైః కార్త్యైన క్షితిమండలం

|| 4-29-48 ||

స్తబ్ధో బృహద్యధాన్మానీ కర్మ నావైషి యత్పరం
 తత్కర్మ హరితోషం యత్సా విద్యా తన్మతిర్యయా

|| 4-29-49 ||

హరిర్దేహభృతామాత్మా స్వయం ప్రకృతిరీశ్వరః
 తత్పాదమూలం శరణం యతః క్షేమో నృణామిహ

|| 4-29-50 ||

స వై ప్రియతమశ్చాత్మా యతో న భయమణ్యపి
 ఇతి వేద స వై విద్వాన్ యో విద్వాన్ స గురుర్వారిః

|| 4-29-51 ||

నారద ఉవాచ

ప్రశ్న ఏవం హి సంఛిన్నో భవతః పురుషర్షభ
 అత్ర మే వదతో గుహ్యం నిశామయ సునిశ్చితం

|| 4-29-52 ||

క్షుద్రం చరం సుమనసాం శరణే మిథిత్యా
 రక్తం షడంఘ్రిగణసామసు లుబ్ధకర్ణం
 అగ్రే వృకానసుతృపోఽవిగణయ్య యాంతం

పృష్ఠే మృగం మృగయలుబ్ధకబాణభిన్నం

|| 4-29-53 ||

అస్యార్థః సుమనః సమధర్మణాం స్త్రీణాం శరణ
 ఆశ్రమే పుష్పమధుగంధవత్కుద్రతమం కామ్యకర్మ
 విపాకజం కామసుఖలవం జైహ్వాపస్థ్యాది
 విచిన్వంతం మిథునీభూయ తదభినివేశితమనసం
 షడంఘ్రిగణసామగీతవదతిమనోహరవనితాది
 జనాలాపేష్వతితరామతిప్రలోభితకర్ణమగ్రేజి

వృకయాధవదాత్మన ఆయుర్హారతో_ హెూరాత్రాన్ తాన్
 కాలలవవిశేషానవిగణయ్య గృహేషు విహారంతం
 పృష్ఠత ఏవ పరోక్షమనుప్రవృత్తో లుబ్ధకః కృతాంతో_న్తః
 శరేణ యమిహ పరావిధ్యతి తమిమమాత్మానమహెూ
 రాజన్ భిన్నహృదయం ద్రష్టుమర్హసీతి

|| 4-29-54 ||

స త్వం విచక్ష్య మృగచేష్టితమాత్మనో_న్త
 శ్చిత్తం నియచ్ఛ హృది కర్ణధునీం చ చిత్తే
 జహ్యాంగనాశ్రమమసత్తమయూథగాథం
 ప్రీణీహి హంసశరణం విరమ క్రమేణ

|| 4-29-55 ||

రాజోవాచ

శ్రుతమన్వీక్షితం బ్రహ్మాన్ భగవాన్ యదభాషత
 నైతజ్ఞానంతు్యపాధ్యాయాః కిం న బ్రూయుర్విదుర్యది
 సంశయో_త్ర తు మే విప్ర సంభిన్నస్తత్ప్రతో మహాన్
 ఋషయో_పి హి ముహ్యంతి యత్ర నేంద్రియవృత్తయః
 కర్మాణ్యారభతే యేన పుమానిహ విహాయ తం
 అముత్రాన్యేన దేహేన జుష్టాని స యదశ్నుతే
 ఇతి వేదవిదాం వాదః శ్రూయతే తత్ర తత్ర హ
 కర్మ యత్క్రియతే ప్రోక్షం పరోక్షం న ప్రకాశతే

|| 4-29-56 ||

|| 4-29-57 ||

|| 4-29-58 ||

|| 4-29-59 ||

నారద ఉవాచ

యేనైవారభతే కర్మ తేనైవాముత్ర తత్పుమాన్
భుంక్తే హ్యవ్యవధానేన లింగేన మనసా స్వయం

॥ 4-29-60 ॥

శయానమిమముత్సృజ్య శ్వసంతం పురుషో యథా
కర్మాత్మన్యాహితం భుంక్తే తాదృశేనేతరేణ వా

॥ 4-29-61 ॥

మమైతే మనసా యద్యదసావహమితి బ్రువన్
గృహ్ణీయాత్తత్పుమాన్ రాధం కర్మ యేన పునర్భవః

॥ 4-29-62 ॥

యథానుమీయతే చిత్తముభయైరింద్రియేహితైః
ఏవం ప్రాగ్దేహజం కర్మ లక్ష్మతే చిత్తవృత్తిభిః

॥ 4-29-63 ॥

నానుభూతం క్వ చానేన దేహేనాదృష్టమశ్రుతం
కదాచిదుపలభ్యేత యద్రూపం యాదృగాత్మని

॥ 4-29-64 ॥

తేనాస్య తాదృశం రాజన్ లింగినో దేహసంభవం
శ్రద్ధత్వాననుభూతోఽర్థో న మనః స్పృష్టుమర్హతి

॥ 4-29-65 ॥

మన ఏవ మనుష్యస్య పూర్వరూపాణి శంసతి
భవిష్యతశ్చ భద్రం తే తథైవ న భవిష్యతః

॥ 4-29-66 ॥

అదృష్టమశ్రుతం చాత్ర క్వచిన్మనసి దృశ్యతే
యథా తథానుమంతవ్యం దేశకాలక్రియాశ్రయం

॥ 4-29-67 ॥

సర్వే క్రమానురోధేన మనసీంద్రియగోచరాః
ఆయాంతి వర్గశో యాంతి సర్వే సమనసో జనాః

॥ 4-29-68 ॥

సత్వైకనిష్ఠే మనసి భగవత్పార్శ్వవర్తిని
తమశ్చంద్రమసీవేదముపరజ్యావభాసతే

॥ 4-29-69 ॥

నాహం మమేతి భావో_యం పురుషే వ్యవధీయతే
యావద్బుద్ధిమనో_క్షార్థగుణవ్యూహో హ్యనాదిమాన్

॥ 4-29-70 ॥

సుప్తిమూర్ఛో_పతాపేషు ప్రాణాయనవిఘాతతః
నేహతే_హమితి జ్ఞానం మృత్యుప్రజ్వారయోరపి

॥ 4-29-71 ॥

గర్భే బాల్యే_ప్యపౌష్కల్యాదేకాదశవిధం తదా
లింగం న దృశ్యతే యూనః కుహ్స్వం చంద్రమసో యథా

॥ 4-29-72 ॥

అర్థే హ్యవిద్యమానే_పి సంసృతిర్న నివర్తతే
ధ్యాయతో విషయానస్య స్వప్నే_నర్థాగమో యథా

॥ 4-29-73 ॥

ఏవం పంచవిధం లింగం త్రివృత్తో_డశవిస్తృతం
విష చేతనయా యుక్తో జీవ ఇత్యభిధీయతే

॥ 4-29-74 ॥

అనేన పురుషో దేహో_నుపాదత్తే విముంచతి
హర్షం శోకం భయం దుఃఖం సుఖం చానేన విందతి

॥ 4-29-75 ॥

(భక్తిః కృష్ణే దయా జీవే_ష్వకుంఠజ్ఞానమాత్మని
యది స్యాదాత్మనో భూయా_దపవర్గస్తు సంసృతేః ..)
యథా తృణజలూ_కేయం నాపయా_త్యపయాతి చ
న త్యజే_న్మ్రీయమాణో_పి ప్రాగ్దే_హో_భి_మ_తి_ం_జ_న_ః
యావ_ద_న్య_ం_న_వి_ందే_త_వ్య_వ_ధా_నే_న_క_ర్మ_ణా_ం

॥ 4-29-76 ॥

మన ఏవ మనుష్యేంద్ర భూతానాం భవభావనం || 4-29-77 ||

యదాక్షైశ్చరితాన్ ధ్యాయన్ కర్మాణ్యాచినుతే_సకృత్
సతి కర్మణ్యవిద్యాయాం బంధః కర్మణ్యనాత్మనః || 4-29-78 ||

అతస్తదపవాదార్థం భజి సర్వాత్మనా హరిం
పశ్యంస్తదాత్మకం విశ్వం స్థిత్యుత్పత్త్యవ్యయా యతః || 4-29-79 ||

మైత్రేయ ఉవాచ

భాగవతముఖ్యో భగవాన్ నారదో హంసయోర్గతిం
ప్రదర్శ్య హ్యముమామంత్ర్య సిద్ధలోకం తతో_గమత్ || 4-29-80 ||

ప్రాచీనబర్హి రాజర్షిః ప్రజాసర్గాభిరక్షణే
ఆదిశ్య పుత్రానగమత్తపసే కపిలాశ్రమం || 4-29-81 ||

తత్రైకాగ్రమనా వీరో గోవిందచరణాంబుజం
విముక్తసంగో_నుభజన్ భక్త్యా తత్సామ్యతామగాత్ || 4-29-82 ||

ఏతదధ్యాత్మపారోక్ష్యం గీతం దేవర్షిణానఘ
యః శ్రావయేద్యః శృణుయాత్స లింగేన విముచ్యతే || 4-29-83 ||

ఏతన్ముకుందయశసా భువనం పునానం
దేవర్షివర్యముఖనిఃసృతమాత్మశౌచం
యః కీర్త్యమానమధిగచ్ఛతి పారమేష్ఠ్యం
నాస్మిన్ భవే భ్రమతి ముక్తసమస్తబంధః || 4-29-84 ||

అధ్యాత్మపారోక్ష్యమిదం మయాధిగతమద్భుతం
ఏవం స్త్రియాశ్రమః పుంసశ్చిన్నో_ముత్ర చ సంశయః || 4-29-85 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనత్రింశో_ధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
